



22. Цане Пандилов Атанасовски



Цане-1958



Цане-1959



Цане- беќар



Цане-2004

Цане Атанасовски е роден 1949 година во с. Крклино, општина Кукуречани, Битолско. Цане е син на милиционерот Пандил Атанасовски, кој работеше како милиционер во МВР, Тетово и во општина Теарце. Цане има три сестри: Мара, Писа и Софка. Цане со сопругата Спаска има ќерка Јасмина, која работи во Судот во Битола и син Горан Атанасовски, кој работи во МВР, Битола. Јасмина има син Живорад, кој има 23 години. Горан има ќерка Ева, која има 11 години и син Марко кој има 7 години. Цане Атанасовски во 2002 година од МВР Тетово се префрлува во МВР-Битола и по две години почина на ден 26.07.2004 година.

Ние, Генерацијата ученици од Лешок и Теарце со околните села од Подгора од Долни Полог нема никогаш да го заборавиме големиот другар и веселиот и пријател лик на ЦАНЕ, синот на милиционерот Панде.

				
Горан	Ева	Марко	Јасмина	Живорад

23. Перса Стојанова Војновска (маж. Низалек)



Перса-1957



Перса-1959



Перса-1960



Перса-1963



Перса- 1964

Перса Војновска (маж. Низалек) е родена во Слатина во 1948 година и учеше со нас во основно училиште. Перса има брат Илија Војновски, кој денес живее во

Тетово и кој ми ги даде податоците за Перса. Во секојдневната комуникација Перса ја оловуваме со прекарот Перса- Плачка. Перса се мажи за Виктор Низалек од Нови Сад, а после се селат во Берлин. Перса најнапред работи во Ф-ка за конзервирање храна Гродска -Тетово, а потоа работи во Берлин. Перса има син Виктор Низалек и ќерка Моника. Моника има ќерка по име Ела-Мари. Перса денес е пензионер и живее во Берлин и ретко доаѓа во Македонија.

24. Петре Блажев Војновски



Петре-1958



Петре-1963

Петре Војновски е роден во Слатина 1949 година. Петре е син на Блаже Војновски, кој беше курир во Општина Теарце. Петре има три браќа: Богомир (Бог), Бошко и Злате и една сестра Бисера (снаа на Бисера по име Јорда работи како мед. сестра во Болница во Лешок). Петре е женет со Стојна од Ѓорче Петров и имаат син Никола (инжињер) и ќерка Дивна (лекар). Петре работи во Железара односно подоцна Макстил од Скопје. Му се јавував неколку пати на телефон, еднаш зборувавме, но потоа избегнува разговор или пак не се јавува на телефонски повик.

Петре е пензионер и живее во Ѓорче Петров и многу малку комуницира и ретко доаѓа во Слатина и Тетово.

25. Трипун Стојчев Ристовски



Трипун-1958



Трипун-1959



Трипун-2017

Трипун е роден во Лешок во 1949 година. Трипун учеше заедно со нас до трето одделение. Трипун е син на Стојче од родот Пашини *) односно Дабоќееј од Лешок. Трипун има сестра Виолета. Сестра му Виолета е мажена и работи како сметководител. Трипун после завршено трето одделение се селат во Ѓорче Петров. Трипун е оженет со Новка од Горно Соње. Сопругата Новка, му почна пред некоја година. Трипун во бракот имаат две деца: ќерка Валентина и син Дарко. Ќерката Валентина има две ќерки: Кристина и Сара. Синот Дарко во бракот има три сина: близнаците Антонио и Роберт и Матеј.

Трипун по занимање е електричар и работи во неколку фирми: ОХИС, Електро-монтажа, Енергомонт, Унион Инвест и др.



Трипун денес е пензионер и пензионерските денови ги поминува во Ѓорче Петров, најповеќе во кругот на семејството.

26. Мито Јованов Стојковски



Мито-1958



Мито-1970



Мито-2017

Мито Стојковски е син на Јоанче (Јован) од Родот Царлој *) од Лешок. Мито со нас учеше прво и второ одделение, бидејќи со родителите се преселуваат во Тетово. Мито има две сестри Славјанка и Убавка. Мито работеше во ХЕК Југохром Јегуновце се до пензионирање. Мито со сопругата Сребра имаат три деца: Марија, Јовица и Никола. Најмладиот син Никола како бекар почна во 2014 година. Мито, како пензионер живееше во Тетово, а често навратуваше во Непроштено, каде има своја викендица.

Додека ја пишувам оваа наша книга, прочитав вест на Фејсбук, дека Мито Стојковски- Царло, денес, 12 Декември 2018 починал. Бог да го прости и вечна памјат.

Го изгубивме нашиот колега од Генерација ученици 1949/50 од Лешок, но, вечно ќе го паметиме и споменуваме неговиот лик и неговото име.



27. Васка Крстова Ковачевска



Васка-1958



Васка-1959

Васка Ковачевска е родена во Лешок 1949 година. Васка учеше од прво до трето одделение во нашиот клас.

Васка е ќерка на Крсто Ѓорев Ковачевски од родот Коачоој *) од Лешок. Ацо Крсто имаше бифе во нивната куќа на сред село на Бучејца. Во куќата имаше и фурна и дуќан, а едно време имаше и касапница. Васка ја оловувавме со прекарот Васка- Кунда. Васка има постар брат по име Ѓоко Ковачевски- Кунда, кој работеше како сообраќаен техничар во Тетово, а кој има син Јовица и ќерка Зорица. На Васка брат и Ѓоко нажалост почина во 2017 година.

Васка денес живее во Тетово и ретко доаѓа во Лешок.

28. Љупчо Богданов Јованоски



Љупчо-1958



Љупчо-2019

Љупчо Јованоски е роден во Лешок во 1949 година. Љупче со нас учеше само во прво одделение. Љупчо е син на Богдан Јованоски од родот Богоевци или Маткини *) од Долно маало од Лешок. Богдан е дојден за домазет кај жена му Султана. На Љупчо баба му се вика Матка и по неа ние ги викавме Маткини. Татко му Богдан е дојден за домазет во Лешок. Татко му Богдан имал брат Јордан кој е посинет во Шемшово. Инаку, татко му Богдан Јовановски има потекло од Тетово и тој е прв братучед со Лазо Јовановски -Шутомир, прво борец во чија куќа денес е сместен Музејот на тетовскиот крај. Мајка му Султана трагично загина и после некое време се преселија во Скопје. Ние децата во комуникација го оловувавме со Љупче - Тутин. Душан - Праник ми рече дека го викаме Тутин по баба му Тута и дека брат му Јордан го сретнал во Берлин, каде работел. Не ни е познато дали ова семејство има некои стари корени со некој род од Лешок и не знаеме која им била домашна слава. Во 1959/60 фамилијата на Љупчо се преселуваат во Новоселски пат, кај Волково, а денес таму живее брат му Јордан, а Љупчо со семејството живее во куќа во Ново Лисиче. Љупчо имаше сестра Борка и брат Јордан. Јордан неколку години работи во Берлин. Љупчо е женет со Виолета, со потекло од некое село од Св. Николе, која биле преселени во Скопје и имаат две ќерки: Наташа и Елизабета. Наташа Јованоска е мажена за Кристијано од Бразил и има син Лука Јованоски, а живеат во Лондон. Елизабета Јовановска не е мажена. Љупчо завршил градежно училиште и во 1971 година се сели во Оснабрук, Германија и работи 12 години. По враќање од Германија, Љупчо работи во Кожара Гоце Делчев, Скопје, како мајстор.

Љупчо денес е во пензија и живее во сопствена куќа во старата неселба после урбанизираната населба Ново Лисиче.

29. Дафинка Петреа Поповска(маж. Усанчевик)



Дафинка-1958



Дафинка-1959



Дафинка-2019

Дафинка Поповска е родена во Лешок 1950 година. Дафинка е ќерка на Петре и Гора Поповски од нашиот род Лалошој *) од Лешок.

Со Дафинка сме од истиот род Лалошои од Лешок, во кои влегува и фамилијата Поповски односно Јастревски. Во нашиот род Лалошои, Дафинка припаѓа по татко и Петре и дедо и Јастре. Имено, прадедо и Јастре, заедно со брат му Атанас и брат му Спиро (мојот пра дедо Спиро Онуфриевски), се затворени во затворот во Скопје, во 1905 година, кога бил сардисан Лешочкиот манастир. За фамилијата Поповски односно Јастревски, кои се дел од родот Лалошои од Лешок, а од кои потекнува и Јастре, пра дедо и на Дафинка, имам напишано посебен текст под 12.2. и направено генеалогско стебло во Табела бр.18 во Мојата книга: Поповската фамилија и род СПИРОСКИ (Онуфриевски- Лалошои- Главинои- Византијци) од Лешок, Македонија (стр.481-510 -извор: реден бр.1).

Дафинка со нас учеше од прво одделение до трето одделение, а четврто не учеше со нас, туку со помладата генерација од нас. Дафинка во меѓусебната комуникација ја ослувувавме како Дафинка -Лиса. Дафинка има еден брат Ане и две сестри Десанка и Николина. Колку мене ми е познато Дафинка е мажена за Данило Усанчевиќ од Црна Гора и нема деца во брачната заедница. Дафинка најнапред работи во Тетово во Ф-ка Тетекс од Тетово или Едтко, но, набрзо во 70-те години се преселува во Мичиген -Детроит САД и таму работи во Болница. Дафинка е пензионерка и живее во Детроит, САД.

Дафинка е дојдена од Детроит два три пати и Јас, само еднаш сум ја видел. Дафинка ова лето 2019 година дојде од САД и јас се видов во јуни во Лешок во куќата на брат и Ане, каде и ја направив фотографијата.

30. Гордана Александар Божиновска (маж. Велјановска)



Гордана-1957



Гордана-2019

Гордана Божиновска-Велјановска е родена во Лешок 1949 година. Гордана е од нашата Генерација и прво одделение почна да учи само во септември 1956 година, а потоа се преселија во Тетово и основно заврши во ОУ Маршал Тито. Гор-

дана е ќерка на Цвета од Јанчиште и Александар (Сандро) Божиновски од родот Мазаракој *) или Праникој од Лешок. Гордана има брат Бранко. Татко и Сандро во 1957 година пребегнува во Кан, а после се преселува во Антиб, Франција. Сандро има вонбрачен син во Франција, кој се вика Бранко. Гордана ни беше Генерација и со нас почна да учи во прво одделение само еден месец, а секое лето доаѓаше во Лешок и заедно се игравме (Рада, Боре, Душан, Мирко и др.). Со Гордана сме од истиот род Лалошой од Лешок, во кои влегува и фамилијата Дамјановски. Во нашиот род Лалошой, Гордана припаѓа по татко и Сандро, баба и Миљана и пра дедо и Тоде, кој го викавме Тоде-Гуде. Тоде е дојден од фамилијата Дамјанои од Лешок, кои се дел од големиот свештенички род Лалошой од Лешок, како домазет во родот Мазаракои односно Праникои од Лешок. За фамилијата Дамјановски кои се дел од родот Лалошой од Лешок, а од кои потекнува и Тоде Гуде, пра дедо и на Гордана, имам напишано посебен текст и на прваено генеалогско стебло во Табела бр.19 во Мојата книга: Поповската фамилија и род СПИРОСКИ (Онуфриевски-Лалошой-Главинои-Византијци) од Лешок, Македонија (стр.255-534 -извор: реден бр. 1).

Гордана во првиот брак има ќерка Рената, а од вториот брак има два син: Новица и Небојша. Рената во бракот има ќерка Ана и син Виктор. Рената е успешен новинар и работи во списанието Македонско сонце, а работи и во СКАЈ ТВ, Наша ТВ и др. Новица во бракот со Соња имаат син Филип и ќерка Олгица, а Небојша во бракот со Магдалена имаат син Огнен. Новица работи во кафаната Парадизо,Тетово, а Небојша работи во Министерство за земјоделие во Тетово.

Целиот работен век Гордана работи во АД Тетекс,Тетово до пензионирањето. Гордана со мажот Борис пензионерските денови ги поминува во с. Челопек.



*) Повеќе за родовите во Лешок види во мојот текст (стр.148- 157 - извор: ред. бр. 1) и во книгата ЛЕШОК (стр.50 -100 - извор: ред. бр.12 и стр. 277-319 -извор: ред. бр. 12)